



גאווערנער קעטי האקול

אויף תיכף ארויסצוגעבן: 9/21/2022

**גאווערנער האקול אנאנסירט פיר גיגאוואַטס פון דיסטריביוטעד סאלאר אינסטאלירט אין ניו יארק
און גרעסטע סאלארישע פאנעלן אויסשטעלונג אויף איין דאך אין מאנהעטען**

**דיסטריביוטעד סאלאר פראיעקטן איבערן סטעיט וועלן צושטעלן עלעקטריציטעט פאר מער פון
710,000 היימער**

**פאראייניגטע שטאטן קלימאט אליאנס מיטגלידער קומען זיך צוזאם ביי Javits Center צו פייערן
קלימאט שריט אין מערערע סטעיטס דורכאויס ניו יארק סטעיט קלימאט וואך**

**ניו יארק אויפן וועג צו איבערשטייגן ציהל פון זעקס גיגאוואַטס פון סאלארישע ענערגיע ביז 2025
און פארשנעלערט פארשריט צו 10 גיגאוואַטס ביז 2030**

[דא](#) בילדער פון סאלאר פאנעלן אויסשטעלונג זענען פארעפנטליכט [דא](#)

אלץ טייל פון קלימאט וואך, האט גאווערנער קעטי האקול היינט אנאנסירט אז פיר גיגאוואַטס פון דיסטריביוטעד סאלאר (זון-ענערגיע וואס ווערט אויפגעטריבן לאקאלערהייט) – אין קאמיוניטי, פריוואטע, קליינע ביזנעס און אינדוסטריאלע פראיעקטן – זענען אינסטאלירט געווארן איבערן סטעיט, גענוג צו צושטעלן עלעקטריציטעט פאר איבער 710,000 היימער, אונטערשטרייכנדיג ניו יארק'ס פירערשאפט מיטן וואקסן איינס פון די שטערקסטע סאלאר מארקעטס אינעם לאנד. זינט די עפענונג פון די NY-Sun (ניו יארקע זון) אינציאטיוו, איז די קאסט פון סאלארישע ענערגיע אין ניו יארק געפאלן מיט 70 פראצענט אין די צייט וואס באנוץ מיט סאלארישע ענערגיע איז געוואקסן מיט כמעט 2,900 פראצענט איבערן סטעיט – דאס אלעס בשעת'ן העלפן אויפטרייבן 6.4 ביליאן דאלאר אין פריוואטע אינוועסטירונג און אויסהאלטן 12,000 דזשאבס איבערן סטעיט. די היינטיגע עררייכונג, צוזאמען מיט די פראיעקטן וועלכע זענען יעצט אין אנטוויקלונג און רוקן זיך פאראויס צו קענען אריינגיין אין קאמערציעלע אפעראציע, לייגן ארויף ניו יארק אויפן וועג צו איבערשטייגן איר ציהל צו אינסטאלירן זעקס גיגאוואַטס פון דיסטריביוטעד סאלאר ביז 2025, און עס איז פארשריט צו די ציהל פון 10 גיגאוואַטס ביז 2030. גאווערנער האקול האט זיך געטראפן מיט פאראייניגטע שטאטן קלימאט אליאנס (U.S. Climate Alliance) פירער צו מאכן דעם היסטארישן אנאנס היינט פון די דאך פון די Javits Center, וואו זיי האבן אפלאדירט די פארשריט אין די אינסטאלאציע פון די גרעסטע סאלארישע פאנעל אויסשטעלונג אויף איין דאך אין גאנץ מאנהעטען. א ווידעאו פון די אינסטאלאציע קען געזען ווערן [דא](#). א פארשנעלערטע (טיים-לעפס) ווידעאו פון די אינסטאלאציע קען געזען ווערן [דא](#).

"מיר זענען שטארק קאנצעטרירט אויף די קאמף קעגן קלימאט טויש, און אונזער לאנדס-פירנדע פארשריט מיט ריינע ענערגיע איז א שטארקע שטופ פאר ניו יארק'ס עקאנאמיע אין די צייט וואס עס שאפט א מער יושר'דיגע און געזונטע צוקונפט פאר אלע ניו יארקער", האט גאווערנער האקול געזאגט. "די עררייכונג איז עדות צו אונזער ערפאלגרייכע שותפות מיט קאמיוניטיס און מיט די

אינדוסטריע צוגלייך צו בויען די פראיעקטן אין יעדע ווינקל פון די סטעיט און פארזיכערן אז מער פאמיליעס און ביזנעסער וועלן בענעפיטירן פון ריינע און ביליגע סאלארישע עלעקטריציטעט פאר פילע יארן אין די צוקונפט. איך בין שטאלץ צו מאכן די היינטיגע אנאנס פון די Javits Center וואס איז יעצט די היים פון מאנהעטען'ס גרעסטע סאלארישע פאנעל אויסשטעלונג אויף איין איינצלנע דאך מיט א באגלייטנדע באטעריע סטארעדזש סיסטעם און שטעלט אוועק א ביישפיל פאר אנדערע שטאטישע געביידעס פון וויאזוי זיך צו אנשליסן מיט די פארשריט פון אונזער ריינע-ענערגיע צוקונפט."

ניו יארק'ס פארשריט פון דריי צו פיר גיגאוואטס פון דיסטריביוטעד סאלאר אינסטאלאציעס אין די סטעיט איז געווען די שנעלסטע וואוקס פון א גאנצע גיגאוואט ביז היינט, דויערנדיג בלויז עטוואס מער פון א יאר צו דורכפירן. דאס איז ערמעגליכט דורך די סטעיט'ס פראדוקטיווקייט ארויסקומענדיג פון די קאוויד-19 פאנדעמיע, מיט מער פון 1,200 מעגאוואטס פון קאפאציטעט אינסטאלירט בלויז דורכאויס די ערשטע האלב פון 2022 — גענוג צו צושטעלן עלעקטריציטעט פאר כמעט 217,000 היימער. די מערהייט פון די נייע דיסטריביוטעד סאלאר איז געשטיצט געווארן דורך איבער 289 מיליאן דאלאר אין NY-Sun באליונגען וועלכע האבן אויך אריינגעברענגט 1.5 ביליאן דאלאר אין פריוואטע אינוועסטירונגען.

די 1,400 סאלארישע פאנעלן אויף די Javits Center'ס גרינע דאך וואס דינט אויך אלץ א וואוינונג ארט פאר ארטיגע ווילדע באשעפענישן וועט ערגענצט ווערן מיט א 3.5 מעגאוואט באטעריע סטארעדזש סיסטעם. דער פראיעקט איז א רעזולטאט פון א פובליק-פריוואטע שותפות צווישן די Javits Center, די ניו יארק פאווער אויטאריטעט (New York Power Authority, NYPA) און Siemens Industry, Inc. די סיסטעם איז די גרעסטע סאלארישע-פראיעקט אויף איין דאך און וועט אריינברענגען איינס פון די באטעריע ענערגיע סטארעדזש סיסטעמען מיט די העכסטע קאפאציטעט אין מאנהעטען. די פארענדיגונג פון די סאלארישע אינסטאלאציע קומט אויך אין די זעלבע צייט ווען אקטיוויטעטן ביי די Javits Center הויבן זיך אן פארמערן נאכפאלגנדיג די הויכפונקט פון די פאנדעמיע ווען עס האט געדינט אלץ אן עמערדזשענסי פעלד שפיטאל וואו כמעט 1,100 ניו יארקער זענען באהאנדלט געווארן, און דאן אלץ די גרעסטע וואקסינאציע פלאץ אין פאראייניגטע שטאטן וואס האט פארטיילט איבער 646,000 וואקסינען פאר ניו יארקער אין ווייניגער פון זעקס חודשים.

זינט אוגוסט 2021, נישט לאנג נאך די קאנסטרוקציע אויף די Javits Center'ס 1.2 מיליאן סקווער-פיסיגע פארגרעסערונג איז פארענדיגט געווארן און אפעראציעס האבן זיך צוריק אנגעהויבן, זענען שוין 40 געשעענישן אפגעהאלטן ווערן אין די ארויסגעבויטע טייל, גערופן Javits North. אקטיוויטעטן זעצן פאר צו וואקסן, מיט 49 געשעענישן פלאנירט שוין יעצט ביי די אייקאנישע זאל אויף מאנהעטען'ס וועסט סייד פון סעפטעמבער ביז דעצעמבער 2022 — א 14% וואוקס אין פארגלייך צו די זעלבע תקופה אין 2021. פון נייע ביזנעס אונטן און דינערס ביז האנדלס פארשטעלונגען און צוזאמקומען — איז די וואוקס אין אקטיוויטעטן צו באדאנקען פאר די באדייטנדע אינפראסטראקטור אינוועסטירונגען איבער די גאנצע ראיאן, אריינרעכענענדיג א גרויסע פארברייטערונג פון די Javits Center, און אזוי אויך לעצטיגע איבערבוואונגען פון לאגוארדיע לופטפעלד און די Moynihan Train Hall. געשעענישן וועלכע ווערן אפגעהאלטן ביי די Javits Center קענען צוציהען ביז אזויפיל ווי 39,000 פירמעס ארום די וועלט יעדע יאר, אויפטרײבנדיג 2 ביליאן דאלאר אין יערליכע עקאנאמישע אקטיוויטעטן און אויסהאלטן ביז אזויפיל ווי 18,000 דזשאבס איבערן סטעיט, דירעקט און אומדירעקט. די Javits Center האט מער פון 200,000 סקווער פיס פון נייע באגעגעניש פלאץ און א גרויסע לאַבי פון West 34th streets ביז West 40th streets צווישן 11th און 12th avenues, אריינרעכענענדיג The Overview, א 54,000 סקווער-פיסיגע ספעציעלע געשעעניש פלאץ, און אזוי אויך א גלאז-פארמאכטע דאך פאווייליאן און טעראסע העכער די האדסאן ריווער. אן איין אקער-גרויסע פארם און גרינהויז זענען אויך געבויט געווארן אויפן דאך, צושטעלנדיג א 'דאך-צום-טיש' ערפארונג פאר פארזאמלונג צענטער געסט. אונטער די געשעעניש זאלן אויפן דאך געפונט זיך א פיר-שטאקיגע טראק אפלאדענונג סטרוקטור וואס קען ארייננעמען ביז אזויפיל ווי 200 טראקטאר-טרעילערס אויף איין מאל, רעדוצירנדיג ארטיגע טראפיק און פארפעסטיגונג בשעת'ן

פארמערן זיכערהייט אויף די געסער. אלע פון די זאלן זענען אויסגעשטאט מיט די לעצטע טעכנאלאגיע אין די באלייכטונג איינריכטונגען, הייצונג און קילונג סיסטעמען און דראטלאזע פארבינדונג. די פארברייטערונג האט באקומען א 'גאלד' LEED סערטיפיקאציע פון די פאראייניגטע שטאטן געביידע קאונסיל (U.S. Green Building Council).

ניו יארק סטעיט ענערגיע פארשונג און אנטוויקלונג אויטאריטעט (New York State Energy Research and Development Authority, NYSERDA) פרעזידענט און CEO און קלימאט אקציע קאונסיל קאָ-טשעירפרוי, דאָרין מ. העריס, האט געזאגט, "די סטעיט'ס ערפאלגרייכע -NY Sun אינציאטיוו האט שוין אוועקגעשטעלט ניו יארק סטעיט אלץ די הויפט קאמיוניטי סאלאר מארקעט אינעם לאנד, און יעצט רוקט עס ארויף די שנעלקייט פון אונזער פארשריט צו נאכקומען אונזער 2025 סאלאר ציהל בעפאר די פלאנירטע צייט, אונז לייגנדיג אויף א פלאץ צו קענען עררייכן צען גיגאוואט ביז 2030. NYSERDA קוקט ארויס צו בויען אויף די הצלחה צו פאראויס שטופן סאלאר פראיעקטן פון אלע גרויסקייטן וועלכע העלפן אראפנידערן שעדליכע גאז עמיסיעס, פארבעסערן לופט קוואליטעט און ברענגען אראפ עלעקטריציטעט בילס פאר אלע ניו יארקער."

ניו יארק פאווער אויטאריטעט צייטווייליגער פרעזידענט און CEO דזשאָסטין ע. דריסקאל האט געזאגט, "די באנוץ מיט מער סאלאר פאנעלן איבער ניו יארק איז קריטיש צו עררייכן די סטעיט'ס אמביציעזע ריינע-ענערגיע ציהלן. די ברייטע סאלארישע סיסטעם אויפן דאך פון די Javits Center וועט זיין א ביישפיל פאר ניו יארק פון אן עמיסיע-פרייע, ריינע-ענערגיע מקור וואס וועט העלפן אראפנידערן עלעקטריציטעט בילס בשעת'ן אונז העלפן זיך פאראויס רוקן אין אונזער אריבערגאנג אוועק פון פאסיל ברענשטאף. מיט איינס פון די גרעסטע באטעריע באנוצן אין ניו יארק סיטי, וועט דער פראיעקט אויך פארבעסערן די ווירקזאמקייט פון די עלעקטריציטעט 'גריד' דורכן אוועקלייגן איבעריגע ענערגיע צו גענוצט ווערן ווען עס איז דא א הויכע עלעקטריציטעט פארלאנג."

CEO o' Javits Center, עלען סטיל, האט געזאגט, "אינסטאלירן א סאלארישע פאנעל אויסשטעלונג אויף די Javits Center דאך איז די קומענדיגע גרויסע טריט אין אונזער רייזע צו ווערן ענווייראמענט-פריינטליך, און עס איז געווען אן עהרע צו ארבעטן מיט גאווערנער האקול, די NYPA און מיט Siemens צו שאפן די באאינדרוקספולע און ריינע מקור פון ענערגיע אויף מאנהעטען'ס וועסט סייד. פונעם דינען אלץ א רעטונג ארט פאר ווילדע באשעפענישן ביזן אפערין אן איין-אקער גרויסע פארם — איז אונזער דאך אנדערש פון סיי וועלכע אנדערע אין ניו יארק סטעיט, און מיר האפן אז אונזערע באמיואנגען וועלן אינספירירן אנדערע צו זוכן ענווייראמענט-פריינטליכע געביידע לייזונגען אזוי ווי מיר ברענגען צוזאם מענטשן פאר געשעענישן דורכאויס קלימאט וואך NYC."

טשעירמאן פון די סטעיט פובליק סערוויס קאמיסיע, ראָי מ. קריסטשען, האט געזאגט, "ניו יארק'ס אויסגעלויבטע NY-Sun אינציאטיוו וועט אונז העלפן נאכקומען אונזערע וויכטיגע ציהלן צו אנטוויקלען סאלארישע עלעקטריציטעט אין ניו יארק. די פראגראמען, אנגעפירט דורך גאווערנער האקול, וועלן פארקלענערן שעדליכע גאז עמיסיעס און רעדוצירן אומסטאבילע ענערגיע פרייזן. אזוי ווי מיר טרייבן פאראויס סאלארישע ענערגיע פראיעקטן, וועט ניו יארק שאפן נייע עקאנאמישע געלעגנהייטן פאר קליענטן און שאפן שייין-באצאלטע דזשאבס פאר ניו יארקער."

א גרויסע טייל פון ניו יארק'ס הצלחה איז געטריבן געווארן דורך [קאמיוניטי סאלאר](#), א פארגעשריטענע ביזנעס מאדעל וואס איז דעזיינט צו ברענגען די בענעפיטן פון סאלאר, אריינרעכענענדיג דאס נישט דארפן צאלן פון פאראויס אדער באטייליגונג באצאלונגען, פאר ניו יארקע קלינען וועלכע האבן אפט נישט די מעגליכקייט אליין צו אינסטאלירן סאלאר אויף זייערע פראפערטיס. פריער דעם יאר האט גאווערנער האקול [אנאנסירט](#) אז ניו יארק איז געווארן די הויפט קאמיוניטי סאלאר מארקעט אין די פאראייניגטע שטאטן, מיט מער פון איין גיגאוואט אינסטאלירט, גענוג צו צושטעלן עלעקטריציטעט פאר מער פון

200,000 היימער, פארזיכערנדיג אנגייענדע צוטריט צו ריינע, ביליגע סאלארישע ענערגיע פאר אלע ניו יארקער פאר פילע יארן אין די צוקונפט.

די סטעיט'ס NY-Sun אינציאטיוו האט געהאלפן שטיצן די אינסטאלאציע פון סאלאר פאר 166,088 ניו יארקער היימער אדער ביזנעסער אויסגעשפרייט איבער יעדע קאונטי אין ניו יארק, מיט לאנג איילענד, מיט-האדסאן און די הויפטשטאט ראיאן האבנדיג די מערסטע אינסטאלירטע סאלאר. אין איינקלאנג מיט דעם קלימאט געזעץ'ס פארלאנג אז 35 פראצענט – מיט א ציהל פון 40 פראצענט – פון ריינע-ענערגיע בענעפיטן זאלן אנקומען צו שוואכערע קאמיוניטיס, גיבט NYSEDA איבער 1,600 מעגאוואטס – גענוג צו צושטעלן עלעקטריציעט פאר 280,000 היימער – פאר נידעריגע ביז מיטלמעסיגע איינקונפט (low- to moderate-income, LMI) הויזגעזינדער, האוזינג פאר צוגענגליכע פרייזן, פאר שוואכערע קאמיוניטיס און אזעלכע וועלכע האבן געליטן פון ענווייראמענטאלע אומיושר אלץ טייל פון איר סאלארישע ענערגיע יושר פלאן.

אין צוגאב צו די פיר גיגאוואטס פון דיסטריביוטעד סאלאר וועלכע זענען שוין אינסטאלירט איבערן סטעיט, זענען דא נאך 3.2 גיגאוואטס פון סאלאר – גענוג צו צושטעלן עלעקטריציעט פאר 560,000 היימער – וועלכע זענען געגעבן געווארן NY-Sun באליונגען און זענען יעצט אין אנטוויקלונג שטאפלען איבערן סטעיט. די פראיעקטן זענען ערווארטעט אריינצוגיין אין קראפט אין די קומענדיגע צוויי ביז דריי יאר מיט גענוג קאפאציטעט צו צושטעלן עלעקטריציעט פאר נאך א האלבע מיליאן אדער מער היימער, און דאס וועט ברענגען ניו יארק סטעיט נאך נענטער צו דערגרייכן די סטעיט'ס ציהל פון זעקס גיגאוואטס. עררייכן די סטעיט'ס סאלארישע ענערגיע ציהל פון זעקס גיגאוואטס איז ערווארטעט צו אויפטרייבן בערך 5.4 מיליאן דאלאר אין פרוואטע אינוועסטירונגען און ביז אזויפיל ווי 500 מיליאן דאלאר פער יאר אין געלט איינגעשפארט אויף ענערגיע איבערן סטעיט.

די שנעלע אריבערגאנג צו דיסטריביוטעד סאלאר איבער ניו יארק וועט נאך מער פארשנעלערט ווערן מיט די פארלענגערטע און פארברייטערטע פעדעראלע אינוועסטירונג טעקס קרעדיט פאר סאלאר און אנדערע ריינע-ענערגיע טעכנאלאגיע וועלכע זענען אויסגעווענדעט געווארן אין די אינפלאציע רעדוקציע געזעץ (Inflation Reduction Act) פון 2022. די פארשריט ווערט אויך ערגענצט דורך NYSEDA'ס גרויסארטיגע ריינע-ענערגיע פראגראם וואס האט אקטיווע קאנטראקטן מיט איבער 85 סאלאר פראיעקטן וועלכע קענען צושטעלן יוטיליטיס פאר א סך הכל פון נאך זיבן גיגאוואטס פון סאלארישע ענערגיע אין אנטוויקלונג שטאפלען איבערן סטעיט – גענוג צו צושטעלן עלעקטריציעט פאר כמעט 1.2 מיליאן היימער איינמאל עס ווערט פארענדיגט. צוזאמען וועלן די פראיעקטן ברענגען מער פון 7.5 מיליאן דאלאר אינוועסטירט אין ניו יארק און איבער 9,000 דזשאבס אין דעוועלאפמענט, קאנסטרוקציע און אפעראציעס און אויפהאלטונג.

סטעיט סענאטאר קעווין ס. פארקער האט געזאגט, "מיט די אינסטאלאציע פון GW4 פון דיסטריביוטעד סאלאר איבער אונזער סטעיט, האבן מיר געוויזן אז מיר קענען אינסטאלירן ריינע ענערגיע פאר מענטשן אויף א צייטליכע אופן. דיסטריביוטעד סאלאר אויף דעכער וועלן שפילן א קריטישע ראלע אויף אונזער וועג צו נאכקומען די CLCPA אויף א יושר'דיגע וועג וויבאלד עס פארמערט די ווערט פון די גריד דורכן אויסמיידן אינפראסטראקטור אינוועסטירונגען און פארמערן ענווייראמענט-פריינטליכקייט. איך אפלאדיר די באנוץ פון NYPA'ס ספעציעלע פאזיציע אלץ די סטעיט'ס פובליק פאווער אויטאריטעט צו ערמעגליכן קלוגע 'גרינע' פראיעקטן ווי דער Javits פראיעקט וואס ביישטייערט צו די סאלארישע ענערגיע עררייכונג און האלט אונז אויפן וועג צו איבערשטייגן אונזער CLCPA ציהל פון GW6 פון דיסטריביוטעד סאלאר ביז 2025."

אסעמבלי מיטגליד מייקעל קיוסיק האט געזאגט, "היינט בין איך שטאלץ צו זעהן אז מיר האבן דערגרייכט די וויכטיגע עררייכונג פון 4,000 מעגאוואטס פון אינסטאלירטע דיסטריביוטעד סאלאר אין ניו

יארק סטעיט. די היינטיגע אנאנס פון די עררייכונג ווערט נאך מער פראמינענט מיט די ערפאלגרייכע אינסטאלאציע פון די גרעסטע אינסטאלירטע סאלאר פראיעקט אויף א דאך אין מאנהעטען ביי די Javits Center. איך אפלאדיר גאווערנער האקול, NYSEIDA, NYPA, און די Javits Center פאר די וויכטיגע פארשריט מיט ריינע ענערגיע דורכאויס קלימאט וואך."

Campaigns for the Coalition for Community Solar Access (קאמפייענען פאר די פאראייניגט פון קאמיוניטי סאלאר צוטריט, CCSA) וויצע פרעזידענט, מעט הארגארטען, האט געזאגט, "ניו יארק איז דאס וואס איז מעגליך ווען מען שטעלט צוזאם א ווייטע בליק, פירערשאפט און למעשה'דיגע שריט ביים ברענגען קאמיוניטי סאלאר צום באנוץ. די CCSA אפלאדירט די אלע וועלכע זענען זיך צוזאמגעקומען צו ארבעטן צוזאמען אין די עמפיער סטעיט, פון גאווערנער האקול ביז NYSEIDA און די פילע מענטשן וועלכע פעהלן זיך אויס צו נאכקומען די קריטישע קלימאט עררייכונגען. אוועקשטעלן אמביציעזע דיסטריביוטעד סאלאר ציהלן – און זיי איבערשטייגן – איז א געוואלדיגע ביישפיל פאר די רעשט פון דאס לאנד."

New York Solar Energy Association (ניו יארק סאלארישע ענערגיע אינדוסטריעס אסאָסיעיעשען, NYSEIA) עקזעקיוטיוו דירעקטאר, זעק דופרען, האט געזאגט, "די היינטיגע נייעס איז א באווייז אז ניו יארק'ס אמביציעזע אינוועסטירונגען אין סאלארישע ענערגיע צאלן זיך שנעלערהייט אפ. ניו יארק'ס עררייכונג פון GW4 פון אינסטאלירטע דיסטריביוטעד סאלאר ווייזט ארויס די הצלחה פון דעם לאנדס-פירנדן NY-Sun פראגראם און די גוטע ווירקונג וואס מארקעט סטאביליטעט קען האבן אויף דאס דערגרייכן אונזערע ריינע-ענערגיע ציהלן. NYSEIA און די פירמעס וועלכע זענען מיטגלידער זענען דאנקבאר פאר די אנטשיידענע שטיצע פון גאווערנער האקול, NYSEIDA, די פובליק סערוויס קאמיסיע און די סטעיט לעגיסלאטור פאר אונזערע באמייאונגען צו נאכקומען און איבערשטייגן אונזער GW10 סאלאר באנוץ און CLCPA יושר ציהלן. דורכן דירעקטערהייט גיבן סערוויסעס פאר שוואכערע קאמיוניטיס, שאפן דזשאבס און צושטעלן גריד בענעפיטן און איינגעשפארטע עלעקטריציטעט טראנסמיסיע קאסטן, קוקט די דיסטריביוטעד סאלאר אינדוסטריע ארויס צו פארזעצן צו שפילן א קריטישע ראלע אינעם ווירקזאמערהייט דורכפירן ניו יארק'ס אריבערגאנג צו ריינע ענערגיע."

אליאנס פאר ריינע ענערגיע (Alliance for Clean Energy) ניו יארק עקזעקיוטיוו דירעקטארין, ען רעינאלדס, האט געזאגט, "די געוואלדיגע עררייכונג פאר סאלאר ווייזט אז מיר קענען פארשנעלערן די קאנסטרוקציע פון די ריינע ענערגיע וואס מיר דארפן. די פארשריט – ערמעגליכט דורך דעם ערפאלגרייכן NY-Sun פראגראם – שטעלט אונז אוועק אויפן וועג צו אנקומען צו די GW10 ציהל. עס איז גוט צו פיערן די עררייכונגען, אפילו אין די צייט ווען מיר זעצן פאר צו אנטוויקלען און פארבעסערן פראגראמען, ווי צום ביישפיל דער 'פארברייטערטע סאלאר פאר יעדן' (Expanded Solar for All) פראגראם, דעזיינט צו ברענגען סאלארישע ענערגיע פאר ניו יארקער מיט נידעריגע איינקונפט."

VoteSolar צפון-מזרח ראיאנישע דירעקטארין, עלענע ווייסמאן, האט געזאגט, "ניו יארק איז פון לאנג שוין א היים צו א בליהענדע סאלארישע ענערגיע אינדוסטריע און סאלאר פאליסי פירער. צוזאמען מיט אונזערע שותפים און מיטגלידער, פיערט Vote Solar די עררייכונג, אזוי ווי מיר שטופן פאראויס צו אנקומען צו GW10 און צו א ריינע גריד וואס ארבעט פאר אלע ניו יארקער. אזוי ווי נייע פעדעראלע געלטער עפענען מער געלעגנהייטן פאר סאלארישע פארברייטערונג, מוז ניו יארק זיין א פירער אינעם פארזיכערן א דעמאקראטישע און ענווייראמענט-פריינטליכע גריד. עס איז קריטיש אז מיר זאלן לייגן אלץ פראיריטעט דאס נאכקומען די יושר פאדערונגען פון דעם היסטארישן קלימאט פירערשאפט און קאמיוניטי באשיצונג געזעץ (Climate Leadership and Community Protection Act, CLCPA) און אריינגראבן דערין צו נוצן סאלאר אלץ א מיטל פאר ענערגיע און פאר עקאנאמישע גערעכטיגקייט אין באזייטיגטע קאמיוניטיס, אריינרעכענענדיג מיט דאס אנטוויקלונג פון א שטאנדאהאפטטיגער קאמיוניטי-אנגעפירטער סאלארישע ענערגיע פראגראם."

ניו יארק סטעיט'ס לאנדס-פירנדע קלימאט פלאן

ניו יארק סטעיט'ס לאנד'ס-בעסטע קלימאט אגענדע איז די מערסטע אגרעסיווער קלימאט און ריינע ענערגיע אונטערנעמונג אינעם לאנד, רופנדיג פאר א מסודר'דיגע און ישר'דיגע אריבערגאנג צו ריינע ענערגיע אויף א וועג וואס שאפט נייע דזשאבס און טוט ווייטער שטופן פאר א גרינע עקאנאמיע אין די צייט וואס ניו יארק סטעיט ערהוילט זיך פון די קאוויד-19 פאנדעמיע. דורך דאס אריינגעשטעלן אין געזעץ דורך דער 'קלימאט פירערשאפט און קאמיוניטי באשיצונג אקט' האט זיך ניו יארק געשטעלט אויף א וועג צו גרייכן איר פארלאנגטע ציל פאר א זערא-עמיסיע עלעקטריק סעקטאר ביים יאר 2040, אריינגערעכנט דאס שאפן פון 70 פראצענט איבערניציגע ענערגיע ביים יאר 2030, און צו דערגרייכן קארבאן נייטראליטעט לענגאויס דער עקאנאמיע. עס בויט אויף ניו יארק'ס פרעצעדענטלאזע אינוועסטירונגען צו שנעלערהייט פארגרעסערן ריינע ענערגיע, אריינרעכענענדיג איבער 35 ביליאן דאלאר אין 120 גרויסארטיגע ריינע ענערגיע אויפטרייבונג און אריבערגאנג פראיעקטן איבערן סטעיט, 6.8 ביליאן דאלאר צו רעדוצירן עמיסיעס פון געביידעס, 1.8 ביליאן דאלאר צו פארגרעסערן די מאס פון סאולער ענערגיע, מער פון 1 ביליאן דאלאר פאר ריינע טראנספארטאציע אינציאטיוון און איבער 1.6 ביליאן דאלאר אין NY Green Bank (גרינע באנק) פארפליכטונגען. אלעס צוזאמען שטיצן די אינוועסטירונגען באלד 158,000 דזשאבס אין ניו יארק'ס זויבערע ענערגיע סעקטאר אין 2020, א 2,100 פראצענטיגער העכערונג אין דער אויסגעשפרייטער סאלאר-ענערגיע סעקטאר זייט 2011 און א פארפליכטונג צו אנטוויקלען 9,000 מעגאוואטס פון ים-ווינט ענערגיע ביז'ן יאר 2035. אונטער דעם קלימאט געזעץ וועט ניו יארק בויען אויף די פארשריט און רעדוצירן שעדליכע גאז עמיסיעס מיט 85 פראצענט פון די שטאפלען וואו עס האט געהאלטן אין 1990 ביז 2050, און אין די זעלבע צייט פארזיכערן אז צום ווייניגסטנס 35 פראצענט — שטרעבנדיג צו 40 פראצענט — פון די בענעפיטן פון ריינע ענערגיע אינוועסטירונגען זאלן אנקומען צו קאמיוניטיס וועלכע זענען אין נויט, און צו מאכן פארשריט אין די ריכטונג פון די סטעיט'ס 2025 ענערגיע שפארזאמקייט ציהל צו רעדוצירן די ענערגיע וואס ווערט אויפגענוצט אויפן ארט שפארנדיג 185 טריליאן BTU'ס פון ענערגיע וואס ווערט למעשה גענוצט.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418